

डॉ.बाबासाहेब आंबेडकर यांची १२५ व्या जयंती वर्षानिमित्त मौजे सोनवली बदलापूर, ता.अंबरनाथ, जि.ठाणे येथे डॉ.बाबासाहेब आंबेडकर सांस्कृतिक भवन उभारणे व परिसराचे सुशोभिकरण करणे या कामाकरीता निधी उपलब्ध करून देण्याबाबत.

**महाराष्ट्र शासन**  
**सामाजिक न्याय व विशेष सहाय्य विभाग**  
**शासन निर्णय क्रमांक: स्वसेअं-२०१७/प्र.क्र.३०४/बांधकामे**  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : ३० जानेवारी, २०१९.

- वाचा :-**
- १) शासन निर्णय क्र. सामाजिक न्याय व विशेष सहाय्य विभाग क्र.सान्यावि-२०१५/ प्र.क्र. १६३/बांधकामे, दि.९/१०/२०१५
  - २) शासन निर्णय क्र. सामाजिक न्याय व विशेष सहाय्य विभाग - बैठक २०१६/प्र.क्र.४७६ /बांधकामे, दि.१४/३/२०१८
  - ३) आयुक्त, समाज कल्याण आयुक्तालय, पुणे यांचे पत्र जा.क्र.सकआ/मावक/ऐति. स्थळ/मौसोकुबन/२०१८-१९/का/१२/१०१३, दि.१८/१२/२०१८ चे पत्र.

**प्रस्तावना :-**

भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त अनुसूचित जाती व नवबौद्ध घटकासाठी ऐतिहासिक व सांस्कृतिकदृष्ट्या महत्व असलेल्या स्थळांचा विकास करणे या अंतर्गत मा.मंत्री (सा.न्या. व वि.स.) यांच्या अध्यक्षतेखाली बैठकीत मौजे सोनवली बदलापूर, ता.अंबरनाथ, जि.ठाणे येथे डॉ.बाबासाहेब आंबेडकर सांस्कृतिक भवन उभारणे व परिसराचे सुशोभिकरण करणेबाबतच्या प्रस्तावास मान्यता प्रदान करण्यात आली आहे. त्यानुषंगाने, आयुक्त, समाजकल्याण आयुक्तालय, पुणे यांनी दि.१८/१२/२०१८ रोजीच्या पत्रान्वये रु.८,१२,३२,९९०/- (अक्षरी रूपये आठ कोटी बारा लक्ष बस्तीस हजार नऊशे नव्वद फक्त) इतक्या रकमेचे अंदाजपत्रक शासनास सादर केले आहे. सदरील अंदाजपत्रक सार्वजनिक बांधकाम विभागास तांत्रिक बाबींची छाननीसाठी पाठविण्यात आले असता सार्वजनिक बांधकाम विभागाने परिगणीत केल्यानुसार उपरोक्त अंदाजपत्रकास रु.७,९३,८२,६९४/- (अक्षरी रूपये सात कोटी त्र्यान्नव लक्ष ब्याऐंशी हजार सहाशे चौऱ्यान्नव फक्त) इतक्या रकमेच्या अंदाजपत्रकास मान्यता देण्यास सहमती दर्शविली आहे.उपरोक्त बाबीस प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

भारतरत्न डॉ. बाबासाहेब आंबेडकर यांच्या १२५ व्या जयंतीनिमित्त मौजे सोनवली बदलापूर, ता.अंबरनाथ, जि.ठाणे येथील डॉ.बाबासाहेब आंबेडकर सांस्कृतिक भवन उभारणे व परिसराचे सुशोभिकरण करणेबाबतचा कामाच्या अंदाजपत्रकास रु.७,९३,८२,६९४/- (अक्षरी रूपये सात कोटी त्र्यान्नव लक्ष ब्याऐंशी हजार सहाशे चौऱ्यान्नव फक्त) इतक्या रकमेच्या अंदाजपत्रकास खालील अटीच्या अधीन राहून प्रशासकीय मान्यता प्रदान करण्यात येत आहे:-

## अटी व शर्ती :-

- अ) नगर विकास विभाग शासन निर्णय क्र. धोरण-२०१७/ प्र.क्र.६०/नवि-१६, दि.१६ मे, २०१७ व शुध्दीपत्रक दि. १८ नोव्हेंबर, २०१७ अन्वये नागरी स्वराज्य संस्थांतर्गत कामांना नगर विकास विभागाच्या निधीमधून कामे हाती घेतले असल्यास महाराष्ट्र जीवन प्राधिकरणाकडून तांत्रिक मान्यता/ तपासणी करून अनुज्ञेय आहे.
- आ) विभागाकडील निधीतून सांस्कृतिक भवनाचे काम हाती घ्यावयाचे असल्यास त्यास सदर अंदाजपत्रके क्षेत्रीय स्तरावरील सार्वजनिक बांधकाम विभागाच्या अभियंत्यांकडून तयार करणे आवश्यक आहे.
- इ) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- ई) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करून काम हाती घ्यावे.
- उ) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/ प्र.क्र.१७७/ तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ऊ) सदर कामाचा खर्च विभागाने त्यांच्याकडे उपलब्ध असलेल्या नियतव्ययामधून करण्यात यावा.
- ऋ) सार्वजनिक बांधकाम विभागाच्या शासन निर्णय क्र. बीडीजी २०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- लृ) प्रशासकीय मान्यता प्रदान करण्यापूर्वी अंदाजपत्रकावर विभागाच्या वतीने प्रादेशिक उपायुक्त, समाजकल्याण विभाग, मुंबई यांनी साक्षांकित करणे आवश्यक आहे.

२. या करीता आयुक्त, समाजकल्याण, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत असून, त्यांनी या कामासाठीचा निधी, विहित केलेल्या कार्यपध्दतीनुसार त्या त्या टप्प्यावर सदरहू कामाकरीता वितरीत करावा.

३. यावरील होणारा खर्च मागणी क्र. एन-३, २२२५- अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०१ - अनुसूचित जातीचे कल्याण, ७८९, अनुसूचित जाती घटक योजना, ०२- भारतरत्न डॉ. बाबासाहेब आंबेडकर यांची १२५ वी जयंती साजरी करणे (योजनांतर्गत - दत्तमत) लेखाशिर्ष २२२५ डी८२३ या लेखाशिर्षाखाली सन २०१८-१९ साठी मंजूर करण्यात आलेल्या तरतूदीतून खर्ची टाकण्यात यावा. यासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे.

४. प्रस्तुतचा शासन निर्णय, दि.९/१०/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०१३१११४१२१८६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अ.कों.आहिरे )  
अवर सचिव, महाराष्ट्र शासन

प्रत,

१. आयुक्त, समाजकल्याण आयुक्तालय, पुणे.
२. मुख्य अभियंता, सार्वजनिक बांधकाम विभाग, ठाणे
३. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
४. मा.मंत्री (सा.न्या.) यांचे खाजगी सचिव, मंत्रालय, मुंबई-३२
५. मा.राज्यमंत्री (सा.न्या.) यांचे खाजगी सचिव, मंत्रालय, मुंबई-३२
६. कार्यकारी अभियंता तथा समन्वयक, सार्वजनिक बांधकाम विभाग, पुणे
७. कार्यकारी अभियंता, सार्वजनिक बांधकाम विभाग, ठाणे
८. उपविभागीय अभियंता, सार्वजनिक बांधकाम मंडळ, ठाणे
९. प्रादेशिक उपायुक्त, समाजकल्याण विभाग, मुंबई.
१०. सहायक आयुक्त, समाजकल्याण, ठाणे.
११. मुख्याधिकारी, कुळगाव बदलापूर, नगरपरिषद, ता. अंबरनाथ जि. ठाणे
१२. जिल्हा कोषागार अधिकारी, पुणे/मुंबई/ठाणे.